

Opinjoni tal-Kumitat Ewropew tar-Regjuni — Pjan ta' rkupru għall-Ewropa li jindirizza l-pandemija tal-COVID-19: Faċilità għall-Irkupru u r-Reżiljenza u Strument ta' Appoġġ Tekniku

(2020/C 440/24)

Relatur Ġenerali:	Christophe ROUILLON (FR/PES), Sindku ta' Coulaines
Dokumenti ta' referenza:	Proposta għal Regolament tal-Parlament Ewropew u tal-Kunsill li jstabbilixxi Faċilità għall-Irkupru u għar-Reżiljenza COM(2020) 408 final Proposta għal Regolament tal-Parlament Ewropew u tal-Kunsill li jstabbilixxi Strument ta' Appoġġ Tekniku COM(2020) 409 final

I. RAKKOMANDEZZJONIJIET SABIEX JITRESSQU EMENDI

Proposta għal Regolament tal-Parlament Ewropew u tal-Kunsill li jstabbilixxi Faċilità għall-Irkupru u għar-Reżiljenza

Emenda 1

COM(2020) 408 final – Premessa 3

Test propost mill-Kummissjoni Ewropea	Emenda tal-KtR
<p>Fil-livell tal-Unjoni, is-Semestru Ewropew għall-koordinazzjoni tal-politika ekonomika (“is-Semestru Ewropew”), inkluż il-prinċipji tal-Pilastru Ewropew tad-Drittijiet Soċjali, huwa l-qafas li jidentifika l-prijoritajiet ta' riformi nazzjonali u li jimmonitorja l-implimentazzjoni tagħhom. L-Istati Membri jiżviluppaw l-istrategġiji ta' investiment pluriennali nazzjonali tagħhom stess b'appoġġ għal dawk ir-riformi. Dawk l-istrategġiji jenhtieg jiġu pprezentati flimkien mal-Programmi Nazzjonali ta' Riforma annwali bhala mod li jipprezenta u jikkordina l-proġetti ta' investiment ta' prijorità li jridu s-sostenn tal-finanzjament nazzjonali u/jew tal-Unjoni.</p>	<p>Fil-livell tal-Unjoni, is-Semestru Ewropew għall-koordinazzjoni tal-politika ekonomika (“is-Semestru Ewropew”), li jintegra l-Għanijiet ta' Żvilupp Sostenibbli (SDGs) u l-prinċipji tal-Pilastru Ewropew tad-Drittijiet Soċjali, huwa l-qafas li jidentifika l-prijoritajiet ta' riformi nazzjonali u reġjonali u li jimmonitorja l-implimentazzjoni tagħhom, permezz ta' indikaturi nazzjonali u reġjonali ċari. L-Istati Membri, f'kooperazzjoni mal-awtoritajiet lokali u reġjonali skont il-kompetenzi tagħhom u fid-dawl tal-ispeċifitàjiet tat-territorji differenti li jirrappreżentaw, jiżviluppaw l-istrategġiji ta' investiment pluriennali nazzjonali tagħhom stess b'appoġġ għal dawk ir-riformi. Dawk l-istrategġiji, żviluppati fi shubija mal-awtoritajiet reġjonali u lokali abbażi ta' kodiċi ta' kondotta li jispeċifika linji gwida f'termini ta' governanza tajba għall-programmazzjoni tal-pjanijiet ta' rkupru u tal-proġetti, jenhtieg jiġu pprezentati flimkien mal-Programmi Nazzjonali ta' Riforma annwali bhala mod li jipprezenta u jikkordina l-proġetti ta' investiment ta' prijorità li jridu s-sostenn tal-finanzjament nazzjonali u/jew tal-Unjoni. Fil-qafas ta' dawn l-istrategġiji, jinhtieg ukoll li l-fondi tal-UE jintużaw b'mod aktar koerenti u li jiġi mmassimizzat il-valur miżjud tal-appoġġ finanzjarju pprovdut b'mod partikolari mill-Fondi Strutturali u ta' Investiment Ewropej, mill-Fond għall-Irkupru u mill-Programm InvestEU.</p>

Raġuni

Il-kontenut ta' dan il-paragrafu jehtieg li jiġi armonizzat ma' dak inkluż fil-Proposta għal Regolament u l-Ftehim Interistituzzjonali dwar il-Programm InvestEU, b'mod partikolari fir-riward tar-rikonoxximent tar-rwol tal-awtoritajiet lokali u reġjonali fis-Semestru Ewropew u l-koerenza fl-użu ta' fondi u strumenti tal-Unjoni. Jenhtieg ukoll li jiġi mfakkar li s-Semestru għandu jintegra l-SDGs.

Emenda 2

COM(2020) 408 final – Premessa 4

Test propost mill-Kummissjoni Ewropea	Emenda tal-KtR
<p>It-tifqigħa tal-pandemija tal-COVID-19 fil-bidu tas-sena 2020 biddlet il-prospetti ekonomiċi għas-snin li ġejjin fl-Unjoni u fid-dinja, u teħtieġ rispons urġenti u kkoordinat mill-Unjoni sabiex tlahhaq mal-konsegwenzi ekonomiċi u soċjali enormi għall-Istati Membri kollha. [...] Ir-riformi u l-investimenti biex jiġu indirizzati d-dghufijiet strutturali tal-ekonomiji u tissahħah ir-reżiljenza tagħhom għalhekk se jkunu essenzjali biex l-ekonomiji jirritornaw għal perkors ta' rkupru sostenibbli u tiġi evitata zieda fid-diverġenzi fl-Unjoni.</p>	<p>It-tifqigħa tal-pandemija tal-COVID-19 fil-bidu tas-sena 2020 biddlet il-prospetti ekonomiċi u soċjali għas-snin li ġejjin fl-Unjoni u fid-dinja, u teħtieġ rispons urġenti u kkoordinat mill-Unjoni sabiex tlahhaq mal-konsegwenzi ekonomiċi u soċjali enormi għall-Istati Membri kollha fejn l-impatt tagħha jvarja b'mod konsiderevoli minn reġjun għal ieħor. [...] L-appoġġ tal-Unjoni Ewropea għall-implimentazzjoni tar-riformi u l-investimenti fl-Istati Membri li jwettqu l-oġettivi tal-Unjoni Ewropea, li jindirizzaw id-dghufijiet strutturali tal-ekonomiji, li jsahħu r-reżiljenza tagħhom u li jikkontribwixxu għal mudell ekonomiku konformi mal-Għanijiet ta' Żvilupp Sostenibbli u mal-Patt Ekoloġiku Ewropew għalhekk se jkun essenzjali biex l-ekonomiji jirritornaw għal perkors ta' rkupru sostenibbli u inklużiv, biex tissahħah il-koeżjoni ekonomika, soċjali u territorjali, u biex tiġi evitata zieda fid-diverġenzi fl-Unjoni.</p>

Raġuni

Il-Proposta għal Regolament għandha l-Artikolu 175 (3) tat-TFUE bhala l-bażi legali, u għalhekk huwa essenzjali li l-koeżjoni tkun rikonoxxuta b'mod ċar fl-għanijiet tagħha.

Emenda 3

COM(2020) 408 final – Premessa 5

Test propost mill-Kummissjoni Ewropea	Emenda tal-KtR
<p>L-implimentazzjoni tar-riformi li jikkontribwixxu għall-kisba ta' livell għoli ta' reżiljenza tal-ekonomiji domestiċi, isahħu l-kapaċità ta' aġġustament u jisfruttaw il-potenzjal tat-tkabbir huma fost il-prijoritajiet ta' politika tal-Unjoni. Għaldaqstant, dawn huma kruċjali biex l-irkupru jsegwi perkors sostenibbli u jappoġġjaw il-proċess ta' konverġenza ekonomika u soċjali 'l fuq. Dan huwa saħansitra aktar meħtieġ wara l-kriżi tal-pandemija biex inwittu t-triq għal irkupru rapidu.</p>	

Raġuni

Premessa żejda fid-dawl ta' dik preċedenti.

Emenda 4

COM(2020) 408 final – Premessa 6

Test propost mill-Kummissjoni Ewropea	Emenda tal-KtR
<p>L-esperjenzi tal-passat urew li l-investment spiss jitnaqqas b'mod drastiku waqt il-kriżijiet. Madankollu, huwa essenzjali li f'din is-sitwazzjoni partikolari jiġi sostnut l-investment biex jiġi accelerat l-irkupru u jissahha il-potenzjal tat-tkabbir fit-tul. L-investment f'teknoloġiji, kapaċitajiet u proċessi ekoloġiċi u digitali, li għandhom l-għan li jassistu fit-tranżizzjoni lejn enerġija nadifa u jtejbu l-effiċjenza fl-enerġija fis-settur tal-abitazzjoni u f'setturi ewlenin oħrajn tal-ekonomija huwa importanti biex jinkiseb it-tkabbir sostenibbli u jinholqu l-impjiegi. B'hekk l-Unjoni se ssir ukoll iktar reżiljenti u inqas dipendenti billi tiddiversifika l-katini ewlenin tal-provvista.</p>	<p>L-esperjenzi tal-passat urew li l-investment, inkluża l-parti l-kbira tal-investment pubbliku magħmul mill-awtoritajiet lokali u reġjonali, spiss jitnaqqas b'mod drastiku waqt il-kriżijiet u dan jaggrava l-effett negattiv fuq l-iżvilupp ekonomiku u l-koeżjoni ekonomika, soċjali u territorjali. Madankollu, sabiex jinkisbu l-oġettivi tal-Patt Ekoloġiku Ewropew, tkabbir sostenibbli u inklużiv, jissahhu l-infrastrutturi tas-servizzi essenzjali għall-popolazzjoni u jin-għata kontribut għall-holqien tal-impjiegi, huwa essenzjali l-irkupru tal-investment fi proġetti bbażati fuq l-iżvilupp sostenibbli, it-titjib tal-kwalità tal-hajja u l-edukazzjoni, l-ekonomija tal-għarfien u l-appoġġ għat-tranżizzjoni digitali u dik lejn enerġija nadifa, inkluż billi tissahha l-effiċjenza fl-enerġija fis-settur tal-abitazzjoni. Dawn l-investimenti se jgħinu wkoll biex l-Unjoni ssir iktar reżiljenti u inqas dipendenti billi tiddiversifika l-katini ewlenin tal-provvista.</p>

Raġuni

L-awtoritajiet lokali u reġjonali huma responsabbli għal aktar minn nofs l-investment pubbliku fl-UE u huma partikolarment milquta mit-tnaqqis fl-investment fi żminijiet ta' krizi. Jidher li huwa importanti wkoll li jifakkru l-konsegwenzi negattivi ta' dan in-nuqqas ta' investment.

Emenda 5

COM(2020) 408 final – Premessa 7

Test propost mill-Kummissjoni Ewropea	Emenda tal-KtR
<p>Fil-preżent ma jeżistix strument li jipprovdi appoġġ finanzjarju dirett b'rabta mal-ksib tar-riżultati u mal-implimentazzjoni tar-riformi u tal-investment pubbliku tal-Istati Membri b'rispons għall-isfidi identifikati fis-Semestru Ewropew, u bil-għan li jkun hemm impatt dewwiem fuq il-produttività u r-reżiljenza tal-ekonomija tal-Istati Membri.</p>	

Raġuni

Din id-dikjarazzjoni jaf tiġi kkontestata b'mod partikolari fid-dawl tar-rwol li għandhom il-Fondi Strutturali u ta' Investment Ewropej biex jiġu indirizzati l-problemi identifikati fil-qafas tas-Semestru Ewropew.

Emenda 6

COM(2020) 408 final – Premessa 8

Test propost mill-Kummissjoni Ewropea	Emenda tal-KtR
<p>F'dan l-isfond, huwa meħtieġ li jissahħah il-qafas attwali għall-ghoti ta' appoġġ lill-Istati Membri u jinghata appoġġ finanzjarju dirett lill-Istati Membri permezz ta' għodda innovattiva. Għal dan il-ghan jenhtieg li tigi stabbilita Facilità għall-Irkupru u r-Reziljenza (il-"Facilità") fil-qafas ta' dan ir-Regolament, biex tipprowdi appoġġ finanzjarju sinifikanti u effettiv biex tiżdied l-implimentazzjoni tar-riformi u tal-investment pubbliku relatat fl-Istati Membri. Il-Facilità jenhtieg li tkun komprensiva u jenhtieg li tibbenefika wkoll mill-esperjenza miksuba mill-Kummissjoni u mill-Istati Membri mill-użu ta' strumenti u programmi oħra.</p>	<p>F'dan l-isfond, huwa meħtieġ li jissahħah il-qafas attwali għall-ghoti ta' appoġġ lill-Istati Membri u jinghata appoġġ finanzjarju dirett lill-Istati Membri u lill-awtoritajiet lokali u reġjonali permezz ta' għodda innovattiva. Għal dan il-ghan jenhtieg li jigi stabbilit Fond għall-Irkupru u r-Reziljenza (il-"Fond") fil-qafas ta' dan ir-Regolament, biex jiprowdi appoġġ finanzjarju sinifikanti u biżżejjed biex tiżdied l-implimentazzjoni tar-riformi u tal-investment pubbliku relatat fl-Istati Membri u fl-awtoritajiet lokali u reġjonali, b'mod partikolari bl-ghan li jintlaħqu l-ghanijiet tal-istrategija l-għida għat-tkabbir sostenibbli fil-Patt Ekoloġiku Ewropew, kif ukoll li jigi żgurat li l-Istati Membri u l-awtoritajiet lokali u reġjonali jkollhom il-kapaċità meħtieġa għal rispons koordinat permezz ta' finanzjament biex jigi stabbilit monitoraġġ reġjonali jew lokali.</p>

Raġuni

It-terminu "Facilità" jidher li huwa teknokratiku wisq u ma jirriflettix biżżejjed ir-realtajiet tat-territorji. Barra minn hekk, l-awtoritajiet lokali u reġjonali huma responsabbli għal aktar minn nofs l-investment pubbliku fl-UE. Huma wkoll atturi ewlenin għall-koeżjoni, biex jintlaħqu l-SDGs, u għat-tranzizzjonijiet ekoloġiċi u diġitali. Dawn għandhom ikunu jistgħu jibbenefikaw bis-shiħ mill-mekkanizmu. In-natura potenzjalment "kumplessiva" tal-"Facilità" teħtieġ tigi ċċarata.

Emenda 7

COM(2020) 408 final – Premessa 11

Test propost mill-Kummissjoni Ewropea	Emenda tal-KtR
<p>Fid-dawl tal-Patt Ekoloġiku Ewropew bhala l-istrategija tat-tkabbir sostenibbli tal-Ewropa u t-twettiq tal-impenji tal-Unjoni biex timplimenta il-Ftehim ta' Pariġi u l-Għanijiet ta' Żvilupp Sostenibbli tan-Nazzjonijiet Uniti, il-Facilità stabbilita b'dan ir-Regolament se tikkontribwixxi biex jiġu integrati l-azzjonijiet klimatiki u s-sostenibbiltà ambjentali u biex tinkiseb il-mira generali li 25 % tan-nefqa tal-baġit tal-UE tkun tappoġġa objettivi klimatiki.</p>	<p>Fid-dawl tal-Patt Ekoloġiku Ewropew bhala l-istrategija tat-tkabbir sostenibbli tal-Ewropa u t-twettiq tal-impenji tal-Unjoni biex timplimenta il-Ftehim ta' Pariġi u l-Għanijiet ta' Żvilupp Sostenibbli tan-Nazzjonijiet Uniti, il-Fond stabbilit b'dan ir-Regolament se jikkontribwixxi biex jiġu integrati l-azzjonijiet klimatiki u s-sostenibbiltà ambjentali u biex tinkiseb il-mira generali li mill-inqas 30 % tan-nefqa tal-baġit tal-UE tkun tappoġġa objettivi klimatiki. Billi l-kontribuzzjoni potenzjali ta' ċerti politiki tal-UE għal din il-mira hija stmata għolja żżejjed ⁽¹⁾, il-Fond għandu jikkompensa għal dan id-defiċit billi jalloka mill-inqas 40 % tal-infiq tiegħu għall-azzjoni klimatika.</p> <p>(¹) Ara r-rapport tal-Qorti Ewropea tal-Awdituri dwar dan is-sugġett (2 ta' Lulju 2020). https://www.eca.europa.eu/Lists/ECADocuments/RW20_01/RW_Tracking_climate_spending_MT.pdf</p>

Raġuni

Hawnhekk l-għan huwa li tiġi affermata l-pożizzjoni tal-KtR adottata f'Ottubru 2019 fir-Riżoluzzjoni tiegħu dwar il-Qafas Finanzjarju Pluriennali 2021-2027 kif ukoll fl-Opinjoni dwar il-QFP ippreżentata f'Ottubru 2018 mis-Sur Dobroslavić (PPE/HR).

Emenda 8

COM(2020) 408 final – Premessa 13

Test propost mill-Kummissjoni Ewropea	Emenda tal-KtR
<p><i>Sabiex ikunu jistgħu jittiehdu miżuri li jorbtu l-Facilità mal-governanza ekonomika tajba, bil-għan li jiġu żgurati kundizzjonijiet ta' implimentazzjoni uniformi, jenhtieg li l-Kunsill jingħata s-setgħa li jissospendi, fuq proposta mill-Kummissjoni u permezz ta' atti ta' implimentazzjoni, il-perjodu għall-adozzjoni tad-deċiżjonijiet dwar proposti ta' pjanijiet tal-irkupru u tar-reżiljenza, u li jissospendi l-pagamenti fil-qafas ta' din il-Facilità f'każ ta' nuqqas ta' konformità serju b'rabta mal-każijiet rilevanti relatati mal-proċess ta' governanza ekonomika stipulat fir-Regolament (UE) Nru XXX/XX tal-Parlament Ewropew u tal-Kunsill [CPR] (...). Jenhtieg li l-Kunsill jingħata wkoll is-setgħa li jirrevoka daww is-sospensjonijiet permezz ta' atti ta' implimentazzjoni, fuq proposta mill-Kummissjoni, b'rabta mal-istess każijiet rilevanti.</i></p>	

Emenda 9

COM(2020) 408 final – Premessa 14

Test propost mill-Kummissjoni Ewropea	Emenda tal-KtR
<p>Jenhtieg li l-oġettiv ġenerali tal-Facilità jkun il-promozzjoni tal-koeżjoni ekonomika, soċjali u territorjali. Għal dan il-għan, jenhtieg li ttejjeb ir-reżiljenza u l-kapaċità ta' aġġustament tal-Istati Membri, timmittiga l-impatt soċjali u ekonomiku tal-kriżi, u tappoġġa t-tranzizzjonijiet ekoloġiċi u diġitali li l-għan tagħhom hu li sal-2050 tinkiseb Ewropa newtrali għall-klima, biex b'hekk jerga' jinkiseb il-potenzjal tat-tkabbir tal-ekonomiji tal-Unjoni wara l-kriżi, trawwem il-holqien tal-impjiegi u tippromwovi t-tkabbir sostenibbli.</p>	<p>Jenhtieg li l-oġettiv ġenerali tal-Fond ikun il-promozzjoni tal-koeżjoni ekonomika, soċjali u territorjali. Għal dan il-għan, jenhtieg li jtejjeb il-kapaċità tar-reżiljenza tal-Istati Membri u tat-territorji kollha fl-Unjoni Ewropea kollha, jimmitiga l-impatti soċjali u ekonomiku tal-kriżi, li mhumiex l-istess la fost l-Istati Membri u lanqas fi hdan kull wiehed minnhom, u jappoġġja t-tranzizzjonijiet ekoloġiċi u diġitali li l-għan tagħhom hu li sal-2030 jintlahqu l-SDGs u sal-2050 tinkiseb Ewropa newtrali għall-klima, biex b'hekk jerga' jinkiseb il-potenzjal tat-tkabbir tal-ekonomiji tal-Unjoni wara l-kriżi, jitrawwem il-holqien tal-impjiegi u jiġi promoss it-tkabbir sostenibbli.</p>

Emenda 10

COM(2020) 408 final – Premessa 16

Test propost mill-Kummissjoni Ewropea	Emenda tal-KtR
<p>Sabiex tkun żgurata l-kontribuzzjoni tiegħu għall-oġġettivi tal-Faċilità, jenhtieg li l-pjan għall-irkupru u r-reżiljenza jkun jinkludi miżuri għall-implimentazzjoni ta' riformi u proġetti ta' investiment pubbliku permezz ta' pjan koerenti għall-irkupru u r-reżiljenza. Jenhtieg li l-pjan għall-irkupru u r-reżiljenza jkun konsistenti mal-isfidi u mal-prijoritajiet speċifiċi għall-pajjiż kif identifikati fil-kuntest tas-Semestru Ewropew, mal-programmi nazzjonali ta' riforma, mal-pjanijiet nazzjonali tal-enerġija u tal-klima, mal-pjanijiet ta' tranżizzjoni ġusta, kif ukoll mal-ftehimiet ta' shubija u mal-programmi operazzjonali adottati fil-qafas tal-fondi tal-Unjoni. Sabiex tinghata spinta lill-azzjonijiet li jaqgħu fil-prijoritajiet tal-Patt Ekoloġiku Ewropew u tal-Aġenda Diġitali, jenhtieg li l-pjan jistabbilixxi wkoll miżuri li huma rilevanti għat-tranżizzjonijiet ekoloġiċi u diġitali. Jenhtieg li bil-miżuri jkun possibbli t-twettiq rapidu tal-miri, tal-oġġettivi u tal-kontribuzzjonijiet stabbiliti fil-pjanijiet nazzjonali integrati għall-enerġija u l-klima u fl-aġġornamenti tagħhom. L-attivitajiet appoġġati kollha jenhtieg li jiġu segwiti b'rispett shih tal-prijoritajiet klimatiċi u ambjentali tal-Unjoni.</p>	<p>Sabiex tkun żgurata l-kontribuzzjoni tiegħu għall-oġġettivi tal-Faċilità, jenhtieg li l-pjan għall-irkupru u r-reżiljenza jkun jinkludi miżuri għall-implimentazzjoni ta' riformi u proġetti ta' investiment pubbliku permezz ta' pjan koerenti, rilevanti, effettiv u effiċjenti għall-irkupru u r-reżiljenza. Jenhtieg li l-pjan għall-irkupru u r-reżiljenza jkun konsistenti mal-isfidi u mal-prijoritajiet speċifiċi għall-pajjiż kif identifikati fil-kuntest tas-Semestru Ewropew, mal-programmi nazzjonali ta' riforma, mal-pjanijiet nazzjonali tal-enerġija u tal-klima, mal-pjanijiet ta' tranżizzjoni ġusta, kif ukoll mal-ftehimiet ta' shubija u mal-programmi operazzjonali adottati fil-qafas tal-fondi tal-Unjoni. Barra minn hekk, il-pjanijiet għall-irkupru u r-reżiljenza għandhom ikunu konsistenti mal-prinċipju tal-valur miżjud Ewropew. Sabiex tinghata spinta lill-azzjonijiet li jaqgħu fil-prijoritajiet tal-Patt Ekoloġiku Ewropew, tal-Aġenda Diġitali, tal-istrateġija Industrijali u dik tal-SMEs, l-Aġenda Ewropea għall-Hiliet, il-Garanzija għat-Tfal u l-Garanzija għaż-Żgħażaġh, jenhtieg li l-pjan jistabbilixxi wkoll miżuri li huma rilevanti għat-tranżizzjonijiet ekoloġiċi u diġitali. L-attivitajiet appoġġati kollha jenhtieg li jiġu segwiti b'rispett shih tal-prijoritajiet klimatiċi u ambjentali tal-Unjoni. Mill-inqas 40 % tal-pjanijiet għall-irkupru u r-reżiljenza jenhtieg li jkunu ddedikati għall-integrazzjoni tal-azzjonijiet klimatiċi u tal-bijodiversità u tal-oġġettivi tas-sostenibbiltà ambjentali.</p>

Emenda 11

COM(2020) 408 final – Premessa 18

Test propost mill-Kummissjoni Ewropea	Emenda tal-KtR
<p>Għall-finijiet ta' informazzjoni għat-thejjija u għall-implimentazzjoni tal-pjanijiet tal-irkupru u tar-reżiljenza mill-Istati Membri, jenhtieg li l-Kunsill ikun jista' jiddiskuti, fil-kuntest tas-Semestru Ewropew, l-istat tal-irkupru, tar-reżiljenza u tal-kapaċità ta' aġġustament fl-Unjoni. Sabiex tkun żgurata evidenza xierqa, jenhtieg li din id-diskussjoni tkun ibbażata fuq l-informazzjoni strateġika u analitika tal-Kummissjoni disponibbli fil-kuntest tas-Semestru Ewropew u, meta tkun disponibbli, fuq il-bażi tal-informazzjoni dwar l-implimentazzjoni tal-pjanijiet fis-snin preċedenti.</p>	<p>Għall-finijiet ta' informazzjoni għat-thejjija u għall-implimentazzjoni tal-pjanijiet tal-irkupru mill-Istati Membri, jenhtieg li l-Kunsill u l-Parlament Ewropew ikunu jistgħu jiddeċiedu bhala partijiet ugwali, fil-kuntest tas-Semestru Ewropew, l-istat tal-irkupru u tal-kapaċità tar-reżiljenza fl-Unjoni. Jenhtieg li din id-deċiżjoni tkun ibbażata fuq l-informazzjoni strateġika u analitika ppreżentata mill-Kummissjoni fil-kuntest tas-Semestru Ewropew u fuq il-bażi tal-informazzjoni dwar l-implimentazzjoni tal-pjanijiet fis-snin preċedenti, u b'mod partikolari abbażi ta' sett ta' indikaturi kwantitattivi u kwalitattivi dwar l-implimentazzjoni tal-Għanijiet ta' Żvilupp Sostenibbli. Din id-deċiżjoni għandha tittiehed ukoll billi jiġi involut il-Kumitat Ewropew tar-Regġuni fid-definizzjoni tal-qafas Ewropew għall-pjanijiet ta' rkupru u fil-korpi ta' monitoraġġ dwar il-konformità mas-Semestru Ewropew, u billi l-Kumitat jinghata mandat biex iwettaq valutazzjoni kull sitt xhur dwar l-implimentazzjoni territorjali tal-pjanijiet ta' rkupru.</p>

Emenda 12

COM(2020) 408 final – Premessa 21

Test propost mill-Kummissjoni Ewropea	Emenda tal-KtR
<p>Sabiex tiġi żgurata s-sjeda nazzjonali u enfasi fuq ir-riformi u l-investimenti rilevanti, jenhtieg li l-Istati Membri li jixtiequ jirċievu appoġġ jipprezentaw lill-Kummissjoni pjan għall-irkupru u r-reżiljenza li jkun debitament motivat u sostanzjat. Jenhtieg li l-pjan għall-irkupru u r-reżiljenza jistabbilixxi l-ġabra dettaljata ta' miżuri għall-implimentazzjoni tiegħu, inklużi l-miri u l-istadji importanti, u l-impatt mistenni tal-pjan għall-irkupru u r-reżiljenza fuq il-potenzjal tat-tkabbir, il-holqien tal-impjiegi u r-reżiljenza ekonomika u soċjali; jenhtieg li jkun jinkludi wkoll miżuri li huma rilevanti għat-tranzizzjonijiet ekoloġiċi u digitali; jenhtieg li jkun jinkludi wkoll spjegazzjoni tal-konsistenza tal-pjan għall-irkupru u r-reżiljenza propost mal-isfidi u l-prijoritajiet rilevanti speċifiċi għall-pajjiż identifikati fil-kuntest tas-Semestru Ewropew. Jenhtieg li titfittex u tinkiseb kooperazzjoni mill-qrib bejn il-Kummissjoni u l-Istati Membri matul il-proċess kollu.</p>	<p>Sabiex tiġi żgurata s-sjeda nazzjonali u enfasi fuq ir-riformi u l-investimenti rilevanti, jenhtieg li l-Istati Membri li jixtiequ jirċievu appoġġ jipprezentaw lill-Kummissjoni pjan għall-irkupru li jkun debitament motivat u sostanzjat. F'konformità mal-prinċipji tas-sussidjarjetà u tas-shubija, il-pjan għall-irkupru għandu jiġi stabbilit f'kooperazzjoni mill-qrib u b'mod strutturat mal-awtoritajiet lokali u reġjonali peress li, kif definit fid-dritt nazzjonali, ir-riformi u l-investimenti li għandhom jiġu sostnuti huma fil-kompetenzi tagħhom. Jenhtieg li l-pjan għall-irkupru jistabbilixxi l-ġabra dettaljata ta' miżuri għall-implimentazzjoni tiegħu, inklużi l-miri u l-istadji importanti, u l-impatt mistenni tal-pjan għall-irkupru fuq il-koeżjoni ekonomika, soċjali u territorjali, il-potenzjal tat-tkabbir, il-holqien tal-impjiegi u r-reżiljenza ekonomika u soċjali; jenhtieg li jkun jinkludi wkoll miżuri li huma rilevanti għat-tranzizzjonijiet ekoloġiċi u digitali; jenhtieg li jkun jinkludi wkoll spjegazzjoni tal-konsistenza tal-pjan għall-irkupru propost mal-isfidi u l-prijoritajiet rilevanti speċifiċi għall-pajjiż identifikati fil-kuntest tas-Semestru Ewropew. Jenhtieg li titfittex u tinkiseb kooperazzjoni mill-qrib bejn il-Kummissjoni, l-Istati Membri, il-Kumitat Ewropew tar-Reġjuni u l-awtoritajiet lokali u reġjonali matul il-proċess kollu.</p>

Raġuni

L-awtoritajiet lokali u reġjonali għandhom kompetenzi politiċi u responsabbiltajiet finanzjarji ewlenin biex jintlahqu l-ghanijiet tal-Fond (koeżjoni, żvilupp sostenibbli, eċċ.) u għalhekk huwa essenzjali li l-pjani għall-irkupru jiġu definiti f'kooperazzjoni mill-qrib u b'mod strutturat magħhom. Dan ma japplikax biss għal-legittimità u l-ekwità tal-istrument, iżda wkoll għall-effettività tiegħu. Il-bażi ġuridika tal-istrument tehtieg ukoll li l-pjani jirriflettu l-impatt tal-koeżjoni tal-miżuri li għandhom jiġu ffinanzjati.

Emenda 13

COM(2020) 408 final – Premessa 33

Test propost mill-Kummissjoni Ewropea	Emenda tal-KtR
<p>Għal monitoraġġ effettiv tal-implimentazzjoni, l-Istati Membri jenhtieg li jirrapportaw kull tliet xhur fil-proċess tas-Semestru Ewropew dwar il-progress li jkun sar fil-kisba tal-pjan għall-irkupru u r-reżiljenza. Tali rapporti mhejjija mill-Istati Membri kkonċernati jenhtieg li jkunu riflessi b'mod xieraq fil-Programmi Nazzjonali ta' Riforma, li għandhom jintużaw bhala għodda għar-rapportar dwar il-progress lejn it-tlestija tal-pjanijiet għall-irkupru u r-reżiljenza.</p>	<p>Għal monitoraġġ effettiv tal-implimentazzjoni, l-Istati Membri jenhtieg li jirrapportaw kull sitt xhur dwar il-progress li jkun sar fil-kisba tal-pjan għall-irkupru. Tali rapporti mhejjija mill-Istati Membri kkonċernati jenhtieg li jkunu riflessi fil-Programmi Nazzjonali ta' Riforma, li għandhom jintużaw bhala għodda għar-rapportar dwar il-progress lejn it-tlestija tal-pjanijiet għall-irkupru.</p>

Raġuni

Rapporti kull tliet xhur jistgħu jitqiesu bhala piż burokratiku żejjed.

Emenda 14

COM(2020) 408 final – Premessa 37

Test propost mill-Kummissjoni Ewropea	Emenda tal-KtR
Huwa opportun li l-Kummissjoni tippovdi rapport annwali lill-Parlament Ewropew u lill-Kunsill dwar l-implimentazzjoni tal-Faċilità stipulata f'dan ir-Regolament. Dan ir-rapport jenhtieg li jinkludi informazzjoni dwar il-progress li sar mill-Istati Membri skont il-pjanijiet għall-irkupru u r-reżiljenza approvati ; jenhtieg li tinkludi wkoll informazzjoni dwar il-volum tar-rikavati assenjati lill-Faċilità mill-Istrument tal-Unjoni Ewropea għall-Irkupru fis-sena preċedenti, imqassma skont il-linja baġitarja, u l-kontribuzzjoni tal-ammonti miġbura permezz tal-Istrument tal-Unjoni Ewropea għall-Irkupru għall-kisbiet tal-objettivi tal-Faċilità.	Huwa opportun li l-Kummissjoni tippovdi rapport annwali lill-Parlament Ewropew, lill-Kunsill, lill-Kumitat tar-Reġjuni u lill-Kumitat Ekonomiku u Soċjali Ewropew dwar l-implimentazzjoni tal-Faċilità stipulata f'dan ir-Regolament. Dan ir-rapport jenhtieg li jinkludi informazzjoni dwar il-progress li sar mill-Istati Membri skont il-pjanijiet għall-irkupru u evalwazzjoni tal-implimentazzjoni territorjali ta' dawn il-pjanijiet fir-reġjuni ; jenhtieg li tinkludi wkoll informazzjoni dwar il-volum tar-rikavati assenjati lill-Faċilità mill-Istrument tal-Unjoni Ewropea għall-Irkupru fis-sena preċedenti, imqassma skont il-linja baġitarja, u l-kontribuzzjoni tal-ammonti miġbura permezz tal-Istrument tal-Unjoni Ewropea għall-Irkupru għall-kisbiet tal-objettivi tal-Faċilità.

Emenda 15

COM(2020) 408 final – Artikolu 1

Test propost mill-Kummissjoni Ewropea	Emenda tal-KtR
Dan ir-Regolament jistabbilixxi Faċilità għall-Irkupru u r-Reżiljenza (il-“Faċilità”) . [...]	Dan ir-Regolament jistabbilixxi Fond għall-Irkupru (il-“Fond”) . [...]

Raġuni

F'konformità mal-emenda għall-premessa 8, it-terminu “Faċilità” jidher wisq teknokratiku u jista' jinftiehem hażin fir-rigward tal-fatt li l-fond huwa bbażat fuq ghotjiet u self.

Emenda 16

COM(2020) 408 final – Artikolu 2

Test propost mill-Kummissjoni Ewropea	Emenda tal-KtR
<i>Definizzjonijiet</i>	<i>Definizzjonijiet</i>
Għall-iskopijiet ta' dan ir-Regolament, japplikaw id-definizzjonijiet li ġejjin:	Għall-iskopijiet ta' dan ir-Regolament, japplikaw id-definizzjonijiet li ġejjin:
<ol style="list-style-type: none"> “Fondi tal-Unjoni” tfisser il-fondi koperti mir-Regolament (UE) YYY/XX tal-Parlament Ewropew u tal-Kunsill [is-suċċessur CPR]; “Kontribuzzjoni finanzjarja” tfisser appoġġ finanzjarju mhux ripagabbli disponibbli għall-allokazzjoni jew allokati lill-Istati Membri fil-Faċilità; kif ukoll 	<ol style="list-style-type: none"> “Fondi tal-Unjoni” tfisser il-fondi koperti mir-Regolament (UE) YYY/XX tal-Parlament Ewropew u tal-Kunsill [is-suċċessur CPR]; “Kontribuzzjoni finanzjarja” tfisser appoġġ finanzjarju mhux ripagabbli disponibbli għall-allokazzjoni jew allokati lill-Istati Membri fil-Faċilità;

Test propost mill-Kummissjoni Ewropea	Emenda tal-KtR
<p>3. “Semestru Ewropew ta’ koordinazzjoni tal-politika ekonomika” (minn hawn ‘il quddiem is-“Semestru Ewropew”) tfisser il-proċess stabbilit mill-Artikolu 2-a tar-Regolament tal-Kunsill (KE) Nru 1466/97 tas-7 ta’ Lulju 1997.</p>	<p>3. “Semestru Ewropew ta’ koordinazzjoni tal-politika ekonomika” (minn hawn ‘il quddiem is-“Semestru Ewropew”) tfisser il-proċess stabbilit mill-Artikolu 2-a tar-Regolament tal-Kunsill (KE) Nru 1466/97 tas-7 ta’ Lulju 1997.</p> <p>4. “Riformi” eligibbli għal appoġġ mill-Fond tfisser dawk li:</p> <p>(i) jimplimentaw l-oġġettivi tat-Trattat tal-UE,</p> <p>(ii) jikkontribwixxu għall-konverġenza u t-tnaqqis tad-disparitajiet reġjonali, inkluża l-mitigazzjoni tal-limitazzjonijiet territorjali strutturali, fl-is-pirtu tal-bażi ġuridika tar-Regolament, l-Artikolu 175 tat-Trattat dwar il-Funzjonament tal-Unjoni Ewropea (TFUE),</p> <p>(iii) ikollhom il-kapaċità li jlliberaw l-investment pubbliku u jstimolaw tkabbir sostenibbli u inkluziv fit-tul f’koerenza mal-Għanijiet ta’ Żvilupp Sostenibbli.</p> <p>5. Il-konformità mal-prinċipju ta’ “la tagħmilx ħsara sinifikanti” tfisser li toqghod lura milli tappoġġja jew twettaq attivitajiet ekonomiċi li jagħmlu ħsara sinifikanti lill-oġġettivi ambjentali skont id-dispożizzjonijiet tal-Artikolu 17 tar-Regolament (UE) 2020/852 (ir-Regolament dwar it-Tassonomija).</p> <p>6. Is-“salvagwardji minimi” tfisser proċeduri definiti fl-Artikolu 18 tar-Regolament (UE) 2020/852 (ir-Regolament dwar it-Tassonomija).</p>

Raġuni

Hawnhekk l-għan huwa li tiġi affermata definizzjoni diġà proposta fil-qafas tal-Opinjoni tal-KtR dwar “Il-Programm ta’ Appoġġ għal Riformi u l-Funzjoni Ewropea ta’ Stabbilizzazzjoni tal-Investimenti” (ECON-VI/037), adottata fil-5 ta’ Dicembru 2018.

Emenda 17

COM(2020) 408 final – Artikolu 4(2)

Test propost mill-Kummissjoni Ewropea	Emenda tal-KtR
<p>Sabiex jinkiseb dak l-oġġettiv ġenerali, l-oġġettiv speċifiku tal-Facilità għall-Irkupru u r-Reziljenza għandu jkun li tipprovdi lill-Istati Membri b'appoġġ finanzjarju bil-ħsieb li jinkisbu l-istadji importanti u l-miri tar-riformi u l-investimenti kif stabbilit fil-pjanijiet għall-irkupru u r-reziljenza. Dan l-oġġettiv speċifiku għandu jiġi segwit f’kooperazzjoni mill-qrib mal-Istati Membri kkonċernati.</p>	<p>Sabiex jinkiseb dak l-oġġettiv ġenerali, l-oġġettiv speċifiku tal-Fond għall-Irkupru għandu jkun li jipprovdi lill-Istati Membri u lill-awtoritajiet lokali u reġjonali b'appoġġ finanzjarju bil-ħsieb li jinkisbu l-istadji importanti u l-miri tar-riformi u l-investimenti kif stabbilit fil-pjanijiet għall-irkupru. Dan l-oġġettiv speċifiku għandu jiġi segwit f’kooperazzjoni mill-qrib mal-Istati Membri kkonċernati.</p>

Emenda 18

COM(2020) 408 final – Artikolu 5(1)

Test propost mill-Kummissjoni Ewropea	Emenda tal-KtR
<p>Il-miżuri msemmija fl-Artikolu 2 tar-Regolament [EURI] għandhom jiġu implimentati b'din il-Facilità:</p> <p>(a) bl-ammont ta' EUR 334 950 000 000 imsemmi fil-punt (ii) tal-Artikolu 3(2)(a) tar-Regolament [EURI] fi prezzijiet kurrenti, disponibbli għal appoġġ mhux ripagabbli, soġġett għall-Artikolu 4(4) u (8) tar-Regolament [EURI]. Dawn l-ammonti għandhom jikkostitwixxu fi dħul assenjat estern f'konformità mal-Artikolu 21(5) tar-Regolament Finanzjarju.</p> <p>(b) permezz tal-ammont ta' EUR 267 955 000 000 imsemmi fl-Artikolu 3(2)(b) tar-Regolament [EURI] fi prezzijiet kurrenti, disponibbli għall-appoġġ tas-self lill-Istati Membri skont l-Artikoli 12 u 13, soġġett għall-Artikolu 4(5) tar-Regolament [EURI].</p>	<p>Il-miżuri msemmija fl-Artikolu 2 tar-Regolament [EURI] għandhom jiġu implimentati b'dan il-Fond:</p> <p>(a) bl-ammont ta' EUR 360 000 000 000 imsemmi fil-punt (ii) tal-Artikolu 3(2)(a) tar-Regolament [EURI] fi prezzijiet tal-2018, disponibbli għal appoġġ mhux ripagabbli, soġġett għall-Artikolu 4(4) u (8) tar-Regolament [EURI]. Dawn l-ammonti għandhom jikkostitwixxu fi dħul assenjat estern f'konformità mal-Artikolu 21(5) tar-Regolament Finanzjarju.</p> <p>(b) permezz tal-ammont ta' EUR 312 500 000 000 imsemmi fl-Artikolu 3(2)(b) tar-Regolament [EURI] fi prezzijiet tal-2018, disponibbli għall-appoġġ tas-self lill-Istati Membri skont l-Artikoli 12 u 13, soġġett għall-Artikolu 4(5) tar-Regolament [EURI].</p>

Raġuni

Aġġornament fuq il-bażi tal-konkluzjonijiet tal-Kunsill Ewropew tas-17-21 ta' Lulju 2020.

Emenda 19

COM(2020) 408 final – Artikolu 6

Test propost mill-Kummissjoni Ewropea	Emenda tal-KtR
<p>Riżorsi mill-programmi b'ġestjoni kondiviża</p> <p>Jekk jitolbu dan, ir-riżorsi allokati għall-Istati Membri b'ġestjoni kondiviża jistgħu jiġu trasferiti għall-Facilità. Il-Kummissjoni għandha timplimenta dawk ir-riżorsi b'mod dirett f'konformità mal-Artikolu 62(1)(a) tar-Regolament Finanzjarju. Dawn ir-riżorsi għandhom jintużaw għall-benefiċċju tal-Istati Membri kkonċernat.</p>	

Raġuni

Din l-opzjoni li r-riżorsi jiġu ttrasferiti lill-Fond għall-Irkupru u r-Reżiljenza mill-Fondi Strutturali u ta' Investiment fiha r-riskju li tohloq riċentralizzazzjoni u tikkomprometti l-ġestjoni tal-Fondi Strutturali u ta' Investiment, li jiffunzjonaw skont il-prinċipju tas-*shubija*.

Emenda 20

COM(2020) 408 final – Artikolu 9

Test propost mill-Kummissjoni Ewropea	Emenda tal-KtR
	<p>Miżuri li jorbtu l-Facilità mal-protezzjoni tal-baġit tal-Unjoni f'każ ta' nuqqasijiet ġeneralizzati fir-rigward tal-istat tad-dritt.</p> <p>1. Fil-każ ta' nuqqas ġeneralizzat fir-rigward tal-istat tad-dritt fi Stat Membru li jaffettwa l-prinċipji ta' ġestjoni finanzjarja tajba jew il-protezzjoni tal-interessi finanzjarji tal-Unjoni, kif definit fl-Artikolu 3 tar-Regolament [.../....] dwar il-protezzjoni tal-baġit tal-Unjoni f'każ ta' nuqqasijiet ġeneralizzati fir-rigward tal-istat tad-dritt fl-Istati Membri, il-Kummissjoni għandha tadotta deċiżjoni permezz ta' att implimentat biex tissospendi l-perjodu ta' żmien għall-adozzjoni tad-deċiżjonijiet imsemmija fl-Artikoli 17(1) u 17(2) jew biex tissospendi l-pagamenti taht il-Facilità għall-Irkupru u r-Reziljenza.</p> <p>Id-Deċiżjoni li tissospendi l-pagamenti msemija fil-paragrafu 1 għandha tapplika għal applikazzjonijiet għal pagament ipprezentati wara d-data tad-deċiżjoni ta' sospensjoni.</p> <p>Is-sospensjoni tal-perjodu taż-żmien imsemmi fl-Artikolu 17 għandha tapplika mill-jum wara l-adozzjoni tad-deċiżjoni msemija fil-paragrafu 1. F'każ ta' sospensjoni tal-pagamenti, għandu japplika l-Artikolu 4(3) tar-Regolament [.../....] dwar il-protezzjoni tal-baġit tal-Unjoni f'każ ta' nuqqasijiet ġeneralizzati fir-rigward tal-istat tad-dritt fl-Istati Membri.</p> <p>2. Fil-każ ta' valutazzjoni pożittiva mill-Kummissjoni skont l-Artikolu 6 tar-Regolament [.../....] dwar il-protezzjoni tal-baġit tal-Unjoni f'każ ta' nuqqasijiet ġeneralizzati fir-rigward tal-istat tad-dritt fl-Istati Membri, il-Kummissjoni għandha tadotta deċiżjoni permezz ta' att ta' implimentazzjoni biex tneħhi s-sospensjoni tal-perjodu ta' żmien jew tal-pagamenti msemija fil-paragrafu precedenti.</p> <p>Il-proċeduri jew il-pagamenti rilevanti għandhom jerġghu jibded mill-jum wara t-tneħhija tas-sospensjoni.</p> <p>3. Meta l-Istat Membru inkwistjoni juża b'mod mhux adatt il-fondi allokat jew fil-każ ta' inadempjenza tal-istat tad-dritt, l-azzjonijiet immirati lejn il-livell reġjonali u lokali li jikkontribwixxu biex jiġu indirizzati dawn il-problemi, se jkompli jibbenefikaw mill-Facilità.</p>

Emenda 21

COM(2020) 408 final – Artikolu 10

Test propost mill-Kummissjoni Ewropea	Emenda tal-KtR
<p>Kontribuzzjoni finanzjarja massima</p> <p>Kontribuzzjoni finanzjarja massima għandha tiġi kkalkulata għal kull Stat Membru għall-allokazzjoni tal-ammont imsemmi fl-Artikolu 5(1)(a), bl-użu tal-metodoloġija stabbilita fl-Anness I, ibbażata fuq il-popolazzjoni, <i>l-invers tal-Prodott Domestiku Gross (PDG) per capita u r-rata ta' qgħad relattiva</i> ta' kull Stat Membru.</p>	<p>Kontribuzzjoni finanzjarja massima</p> <p>Kontribuzzjoni finanzjarja massima għandha tiġi kkalkulata għal kull Stat Membru għall-allokazzjoni <i>matul il-perjodu sal-31 ta' Diċembru 2022</i> tal-ammont imsemmi fl-Artikolu 5(1)(a), bl-użu tal-metodoloġija stabbilita fl-Anness I, ibbażata fuq il-popolazzjoni <i>u l-impatt negattiv li l-kriżi tas-saħħa kellha fuq il-Prodott Domestiku Gross (PDG) per capita u r-rata ta' qgħad ta' kull Stat Membru.</i></p>

Emenda 22

COM(2020) 408 final – Artikolu 11

Test propost mill-Kummissjoni Ewropea	Emenda tal-KtR
<p>Allokazzjoni tal-kontribuzzjoni finanzjarja</p> <p>1. Għall-perjodu sal-31 ta' Diċembru 2022, il-Kummissjoni għandha tagħmel disponibbli allokazzjoni ta' EUR 334 950 000 000, imsemmija fil-punt (a) tal-Artikolu 5 (1). Kull Stat Membru jista' jippreżenta talbiet sal-kontribuzzjoni finanzjarja massima tiegħu, imsemmija fl-Artikolu 10, biex jimplimenta l-pjanijiet ta' rkupru <i>u ta' reżiljenza</i> tiegħu.</p> <p>2. Għal perjodu li jibda mill-31 ta' Diċembru 2022 sal-31 ta' Diċembru 2024, <i>jekk ir-rizorsi finanzjarji jkun disponibbli, il-Kummissjoni tista' torganizza sejhiet f'konformità mal-kalendarju tas-Semestru Ewropew. Għal dan il-għan, għandha tippubblika kalendarju indikattiv tas-sejhiet li għandhom jiġu organizzati f'dak il-perjodu, u għandha tindika, f'kull sejha, l-ammont disponibbli għall-allokazzjoni. Kull Stat Membru jista' jipproponi li jirċievi sa ammont massimu li jikkorrispondi għas-sehem ta' allokazzjoni tiegħu mill-ammont disponibbli għall-allokazzjoni, kif imsemmi fl-Anness I, biex jimplimenta l-pjan għall-irkupru u r-reżiljenza.</i></p>	<p>Allokazzjoni tal-kontribuzzjoni finanzjarja</p> <p>1. Għall-perjodu sal-31 ta' Diċembru 2022, il-Kummissjoni għandha tagħmel disponibbli allokazzjoni ta' EUR 252 000 000 000, imsemmija fil-punt (a) tal-Artikolu 5 (1). Kull Stat Membru jista' jippreżenta talbiet sal-kontribuzzjoni finanzjarja massima tiegħu, imsemmija fl-Artikolu 10, biex jimplimenta l-pjanijiet ta' rkupru tiegħu.</p> <p>2. Għal perjodu li jibda mill-31 ta' Diċembru 2022 sal-31 ta' Diċembru 2024, <i>sal-15 ta' Ġunju 2022 il-Kummissjoni se ttipproponi revizzjoni tal-metodu definit fl-Anness I biex jintlaħaq ftehim dwar id-distribuzzjoni ta' EUR 108 000 000 000 li għadhom disponibbli u biex jiġi integrat l-impatt territorjali, ekonomiku u soċjali tal-pandemija matul il-perjodu 2020-2021 abbażi ta' data statistika kkonsolidata.</i></p>

Raġuni

L-impenn tar-rizorsi, jekk ikun għad hemm disponibbli, m'għandux isir abbażi ta' "sejha għall-offerti" iżda abbażi ta' data statistika fattwali matul il-perjodu 2020-2021.

Emenda 23

COM(2020) 408 final – Artikolu 14(1)

Test propost mill-Kummissjoni Ewropea	Emenda tal-KtR
<p>Skont l-objettivi stabbiliti fl-Artikolu 4, l-Istati Membri għandhom ihejju pjanijiet nazzjonali għall-irkupru u r-reziljenza. Dawn il-pjanijiet għandhom jistabbilixxu l-aġenda ta' riforma u investment tal-Istat Membru kkonċernat għall-erba' snin sussegwenti. Il-pjanijiet għall-irkupru u r-reziljenza eliġibbli għall-finanzjament taht dan l-istrument għandhom jinkludu miżuri għall-implimentazzjoni ta' riformi u proġetti ta' investment pubbliku permezz ta' pakkett koerenti.</p>	<p>Skont l-objettivi stabbiliti fl-Artikolu 4, l-Istati Membri għandhom ihejju pjanijiet nazzjonali għall-irkupru u r-reziljenza. Dawn il-pjanijiet għandhom jistabbilixxu l-aġenda ta' riforma u investment tal-Istat Membru kkonċernat għall-erba' snin sussegwenti. Il-pjanijiet għall-irkupru u r-reziljenza eliġibbli għall-finanzjament taht dan l-istrument għandhom jinkludu miżuri għall-implimentazzjoni ta' riformi u proġetti ta' investment pubbliku permezz ta' pakkett koerenti. Għat-thejjija tal-pjanijiet għall-irkupru u r-reziljenza, l-Istati Membri jistgħu jagħmlu użu mill-Istrument ta' Appoġġ Tekniku skont ir-Regolament XX/YYYY [li jistabbilixxi l-Istrument ta' Appoġġ Tekniku]. Miżuri li bdew mill-1 ta' Frar 2020 relatati mal-konsegwenzi ekonomiċi u soċjali kkawżati mill-pandemija tal-COVID-19 'il quddiem għandhom ikunu eliġibbli. B'konsistenza mal-Patt Ekoloġiku Ewropew bhala l-istrateġija tal-Ewropa għat-ikabbir sostenibbli u t-traduzzjoni tal-impenji tal-Unjoni biex timplimenta l-Ftehim ta' Pariġi u l-Għanijiet ta' Żvilupp Sostenibbli tan-Nazzjonijiet Uniti, mill-inqas 40 % tal-ammont ta' kull Pjan ta' Rkupru u Reziljenza għandu jikkontribwixxi għall-integrazzjoni tal-azzjonijiet klimatiċi u tal-biodiversità u tal-objettivi tas-sostenibbiltà ambjentali. Permezz ta' att delegat, il-Kummissjoni se tadotta l-metodoloġija rilevanti biex tghin lill-Istati Membri jissodisfaw dak ir-rekwiżit.</p> <p>B'konsistenza mal-karattru orjentat lejn il-futur tal-istrument ta' rkupru Next Generation EU u b'għarfien tal-importanza tal-Aġenda għall-Hiliet Diġitali, il-Garanzija għat-Tfal u l-Garanzija għaż-Żgħażaġh biex iż-żgħażaġh tal-lum ma jithallewx isiru "l-ġenerazzjoni tal-lockdown", kull pjan ta' rkupru u reziljenza għandu jikkontribwixxi biex jiġi indirizzat ir-riskju ta' hsara fit-tul għall-prospetti tas-suq tax-xogħol taż-żgħażaġh u għall-benesseri generali tagħhom permezz ta' soluzzjonijiet komprensivi ta' impjieġ, edukazzjoni u hiliet u risponsi mmirati lejn iż-żgħażaġh.</p>

Emenda 24

COM(2020) 408 final – Artikolu 15(2)

Test propost mill-Kummissjoni Ewropea	Emenda tal-KtR
<p>Il-pjan għall-irkupru u r-reziljenza pprezentat mill-Istat Membru kkonċernat għandu jikkostitwixxi f'anness mal-Programm ta' Riforma Nazzjonali tiegħu u għandu jiġi pprezentat uffiċjalment mhux aktar tard mit-30 ta' April. Jista' jiġi pprezentat abbozz ta' pjan minn Stat Membru li jibda mill-15 ta' Ottubru tas-sena ta' qabel, flimkien mal-abbozz tal-baġit tas-sena sussegwenti.</p>	<p>Il-pjan għall-irkupru pprezentat mill-Istat Membru kkonċernat għandu jiġi pprezentat uffiċjalment mhux aktar tard mit-30 ta' April.</p>

Raġuni

L-iskadenzi fil-qafas tas-Semestru Ewropew jagħmluha diffiċli biex jiġu annessi tali pjani għall-irkupru u r-reżiljenza u aktar diffiċli għal “prenotifika” tagħhom aktar minn sitt xhur bil-quddiem. L-awtoritajiet kompetenti għandhom ikunu jistgħu jibbenefikaw minn flessibilità u adattabilità akbar biex jipprezentaw il-pjani tagħhom.

Emenda 25

COM(2020) 408 final – Artikolu 15(3)(c)

Test propost mill-Kummissjoni Ewropea	Emenda tal-KtR
<p>Il-pjan għall-irkupru u r-reżiljenza għandu jkun dovutament motivat u sostanzjat. B'mod partikolari għandu jistabbilixxi l-elementi li ġejjin:</p> <p>(...)</p> <p>(c) spjegazzjoni ta' kif il-miżuri fil-pjan mistennija jikkontribwixxu għat-tranzizzjonijiet ekoloġiċi u diġitali jew għall-isfidi li jirriżultaw minnhom;</p>	<p>Il-pjan għall-irkupru għandu jkun dovutament motivat u sostanzjat. B'mod partikolari għandu jistabbilixxi l-elementi li ġejjin:</p> <p>(...)</p> <p>(c) spjegazzjoni ta' kif il-miżuri fil-pjan jikkontribwixxu biex jintlaħqu l-Għanijiet ta' Żvilupp Sostenibbli u kif huma mistennija jikkontribwixxu għat-tranzizzjonijiet ekoloġiċi u diġitali jew għall-isfidi li jirriżultaw minnhom;</p>

Emenda 26

COM(2020) 408 final – Artikolu 15(3)(d) (ġdid)

Test propost mill-Kummissjoni Ewropea	Emenda tal-KtR
	<p>(d) spjegazzjoni dettaljata ta' kif il-miżuri huma mistennija li jiżguraw li mill-inqas 40 % tal-ammont mitlub għall-pjan għall-irkupru u r-reżiljenza jikkontribwixxu għall-integrazzjoni tal-azzjonijiet klimatiċi u tal-bijodiversità u l-oġettivi tas-sostenibilità ambjentali abbażi tal-metodoloġija pprovduta mill-Kummissjoni skont l-Artikolu 14(1);</p>

Emenda 27

COM(2020) 408 final – Artikolu 15(4)(ġdid)

Test propost mill-Kummissjoni Ewropea	Emenda tal-KtR
	<p>Fit-tfassil tal-proposti tagħhom tal-pjan għall-irkupru, u peress li r-riformi u l-investimenti li għandhom jiġu sostnuti huma fil-kompetenza tal-awtoritajiet lokali u reġjonali kif definiti mill-qafas legali nazzjonali, l-Istati Membri għandhom jistabbilixxu mekkaniżmu ta' kooperazzjoni strutturata mal-awtoritajiet lokali u reġjonali mmirat lejn il-partecipazzjoni sħiħa tagħhom fit-tfassil tal-pjanijiet u f'konformità mal-prinċipju tas-sussidjarjetà. L-Istati Membri għandhom jirrappurtaw dwar dan fil-pjanijiet għall-irkupru.</p>

Raġuni

Ara l-emenda għall-premessa 21.

Emenda 28

COM(2020) 408 final – Artikolu 16(3)(b)

Test propost mill-Kummissjoni Ewropea	Emenda tal-KtR
<p>Il-Kummissjoni għandha tivvaluta l-importanza u l-koerenza tal-pjan għall-irkupru u r-reżiljenza u l-kontribut tagħha għat-tranzizzjonijiet ekoloġiċi u diġitali, u għal dan il-għan, għandha tqis il-kriterji li ġejjin:</p> <p>(...)</p> <p>(b) jekk il-pjan jinkludix miżuri li effettivament jikkontribwixxu għat-tranzizzjonijiet ekoloġiċi u diġitali jew għall-indirizzar tal-isfidi li jirriżultaw minnhom;</p>	<p>Il-Kummissjoni għandha tivvaluta l-importanza u l-koerenza tal-pjan għall-irkupru u l-kontribut tagħha għat-tranzizzjonijiet ekoloġiċi u diġitali, u għal dan il-għan, għandha tqis il-kriterji li ġejjin:</p> <p>(...)</p> <p>(b) jekk il-pjan jinkludix miżuri li effettivament jikkontribwixxu għat-tranzizzjonijiet ekoloġiċi u diġitali, biex jintlahqu l-Għanijiet ta' Żvilupp Sostenibbli, jew għall-indirizzar tal-isfidi li jirriżultaw minnhom;</p>

Emenda 29

COM(2020) 408 final – Artikolu 20

Test propost mill-Kummissjoni Ewropea	Emenda tal-KtR
<p>Artikolu 20</p> <p>Rappurtar mill-Istat Membru fis-Semestru Ewropew</p> <p>L-Istat Membru kkonċernat għandu jirrapporta kull tliet xhur fil-proċess tas-Semestru Ewropew dwar il-progress li jkun sar fil-kisba tal-pjanijiet għall-irkupru u r-reżiljenza, inkluż l-arrangament operazzjonali msemmi fl-Artikolu 17 (6). Għal dan il-għan, ir-rapporti ta' kull tliet xhur tal-Istati Membri għandhom jiġu riflessi b'mod xieraq fil-Programmi Nazzjonali ta' Riforma, li għandhom jintużaw bhala għodda għar-rappurtar dwar il-progress lejn it-tlestija tal-pjanijiet għall-irkupru u r-reżiljenza.</p>	<p>Artikolu 20</p> <p>Rappurtar mill-Istat Membru fis-Semestru Ewropew</p> <p>L-Istat Membru kkonċernat għandu jirrapporta kull sitt xhur dwar il-progress li jkun sar fil-kisba tal-pjanijiet għall-irkupru, inkluż l-arrangament operazzjonali msemmi fl-Artikolu 17(6). Għal dan il-għan, ir-rapporti tal-Istati Membri għandhom jiġu riflessi b'mod xieraq fil-Programmi Nazzjonali ta' Riforma, li għandhom jintużaw bhala għodda għar-rappurtar dwar il-progress lejn it-tlestija tal-pjanijiet għall-irkupru.</p>

Raġuni

Ara l-emenda għall-Premessa 33.

Emenda 30

COM(2020) 408 final – Artikolu 22 (ġdid)

Test propost mill-Kummissjoni Ewropea	Emenda tal-KtR
	<p style="text-align: center;">Pjanijiet għall-irkupru u r-reżiljenza</p> <p>1. Il-Kummissjoni għandha tistabbilixxi tabella ta' valutazzjoni għall-irkupru u r-reżiljenza (it-Tabella ta' Valutazzjoni") li turi l-istatus tal-implimentazzjoni tar-riformi u l-investimenti miftiehma permezz tal-pjanijiet għall-irkupru u r-reżiljenza ta' kull Stat Membru.</p> <p>2. It-Tabella ta' Valutazzjoni għandha tinkludi indikaturi ewlenin, bħal indikaturi soċjali, ekonomiċi u ambjentali, li jevalwaw il-progress irregiſtrat mill-pjanijiet għall-irkupru u r-reżiljenza f'kull wiehed mill-oqsma ta' politika prijoritarja li jiddefinixxu l-kamp ta' applikazzjoni ta' dan ir-Regolament kif ukoll sommarju tal-proċess ta' monitoraġġ fir-rigward tal-konformità mal-ishma minimi tan-nefqa fuq il-klima u objettivi ambjentali oħrajn.</p> <p>3. It-Tabella ta' Valutazzjoni għandha tindika l-livell ta' twettiq tal-istadji importanti rilevanti tal-pjanijiet għall-irkupru u r-reżiljenza, u tindika n-nuqqasijiet identifikati fl-implimentazzjoni tagħhom, kif ukoll ir-rakkomandazzjonijiet tal-Kummissjoni biex jiġu indirizzati n-nuqqasijiet rispettivi.</p> <p>4. It-Tabella ta' Valutazzjoni għandha tiġbor ukoll fil-qosor ir-rakkomandazzjonijiet ewlenin indirizzati lil-Istati Membri fir-rigward tal-pjanijiet tagħhom għall-irkupru u r-reżiljenza.</p> <p>5. It-Tabella ta' Valutazzjoni għandha sservi bħala bażi għal skambju permanenti tal-aħjar prattiki bejn l-Istati Membri li jimmaterializza fil-forma ta' dialoġu strutturat organizzat fuq bażi regolari.</p> <p>6. It-Tabella ta' Valutazzjoni għandha tiġi aġġornata b'mod kostanti u għandha tkun disponibbli għall-pubbliku fuq is-sit web tal-Kummissjoni. Għandha tindika l-istatus tat-talbiet għall-hlas, il-pagamenti, is-sospensjonijiet u l-kancellazzjonijiet tal-kontribuzzjonijiet finanzjarji.</p> <p>7. Il-Kummissjoni għandha tippreżenta t-Tabella ta' Valutazzjoni f'seduta ta' smiġh organizzata mill-kumitat kompetenti tal-Parlament Ewropew.</p>

Raġuni

Għandu jkun possibbli li l-effettività tal-miżuri tkun tista' titkejjel u tkun trasparenti.

Proposta għal Regolament li jstabbilixxi Strument ta' Appoġġ Tekniku

Emenda 31

COM(2020) 409 final – premessa 4

Test propost mill-Kummissjoni Ewropea	Emenda tal-KtR
<p>Fil-livell tal-Unjoni, is-Semestru Ewropew tal-koordinazzjoni tal-politika ekonomika huwa l-qafas biex jiġu identifikati l-prijoritajiet nazzjonali ta' riforma u biex jimmonitorja l-implimentazzjoni tagħhom. L-Istati Membri jiżviluppaw strategiji ta' investiment multiannwali nazzjonali tagħhom stess b'sostenn għal dawn il-prijoritajiet tar-riforma. Dawk l-istrategiji huma pprezentati flimkien mal-Programmi Nazzjonali ta' Riforma annwali bhala mod biex jipprezentaw u jikkoordinaw prioritajiet biex jiġu appoġġati minn finanzjament nazzjonali u/jew tal-Unjoni. Jenhtieg li jservu wkoll biex il-finanzjament tal-Unjoni jintuza b'mod koerenti u biex jiġi massimizzat il-valur miżjud tal-appoġġ finanzjarju li għandu jasal, b'mod partikolari mill-programmi appoġġati mill-Unjoni permezz tal-fondi strutturali u ta' koeżjoni, u minn programmi oħra.</p>	<p>Fil-livell tal-Unjoni, is-Semestru Ewropew tal-koordinazzjoni tal-politika ekonomika ("is-Semestru Ewropew"), li jinkludi l-principji tal-Pilastru Ewropew tad-Drittijiet Soċjali u li jintegra l-Għanijiet ta' Żvilupp Sostenibbli (SDGs), huwa l-qafas biex jiġu identifikati l-prijoritajiet nazzjonali ta' riforma u biex jimmonitorja l-implimentazzjoni tagħhom. L-Istati Membri, f'kooperazzjoni mal-awtoritajiet lokali u reġjonali skont il-kompetenzi tagħhom, jiżviluppaw strategiji ta' investiment multiannwali nazzjonali tagħhom stess b'sostenn għal dawn il-prijoritajiet tar-riforma. Dawk l-istrategiji huma pprezentati flimkien mal-Programmi Nazzjonali ta' Riforma annwali bhala mod biex jipprezentaw u jikkoordinaw prioritajiet biex jiġu appoġġati minn finanzjament nazzjonali u/jew tal-Unjoni. Jenhtieg li jservu wkoll biex il-finanzjament tal-Unjoni jintuza b'mod koerenti u biex jiġi massimizzat il-valur miżjud tal-appoġġ finanzjarju li għandu jasal, b'mod partikolari mill-programmi appoġġati mill-Unjoni permezz tal-fondi strutturali u ta' koeżjoni, il-Fond għall-Irkupru u l-Programm InvestEU, u minn programmi oħra.</p>

Raġuni

Il-kontenut ta' dan il-paragrafu jenhtieg li jiġi armonizzat ma' dak inkluż fil-Proposta għal Regolament u l-Ftehim Interistituzzjonali dwar il-Programm InvestEU, u mal-proposta rigward il-“Facilità għall-Irkupru u r-Reżiljenza”, li tinkludi r-rikonoxximent tar-rwol tal-awtoritajiet lokali u reġjonali fis-Semestru Ewropew. Jenhtieg ukoll li jiġi mfakkar li s-Semestru għandu jintegra l-Għanijiet ta' Żvilupp Sostenibbli.

Emenda 32

COM(2020) 409 final – premessa 8

Test propost mill-Kummissjoni Ewropea	Emenda tal-KtR
<p>L-objettiv ġenerali tal-istrument ta' appoġġ tekniku jenhtieg li jkun li jippromwovi l-koeżjoni ekonomika, soċjali u territorjali tal-Unjoni billi jappoġġa l-isforzi tal-Istati Membri biex jimplementaw riformi meħtieġa biex jintlaħaq l-irkupru ekonomiku u soċjali, ir-reżiljenza u l-konverġenza. Għal dan l-iskop, jenhtieg li jikkontribwixxi għat-tishih tal-kapaċità amministrattiva tal-Istati Membri biex jimplementaw il-liġi tal-Unjoni fir-rigward tal-isfidi ffaċċjati mill-istituzzjonijiet, mill-governanza, mill-amministrazzjoni pubblika, u mis-setturi ekonomiċi u soċjali.</p>	<p>L-objettiv ġenerali tal-istrument ta' appoġġ tekniku jenhtieg li jkun li jippromwovi l-koeżjoni ekonomika, soċjali u territorjali tal-Unjoni billi jappoġġa l-isforzi tal-Istati Membri u tal-awtoritajiet lokali u reġjonali biex jimplementaw riformi meħtieġa biex jintlaħaq l-irkupru ekonomiku u soċjali, ir-reżiljenza u l-konverġenza. Għal dan l-iskop, jenhtieg li jikkontribwixxi għat-tishih tal-kapaċità amministrattiva tal-Istati Membri u tal-awtoritajiet lokali u reġjonali biex jimplementaw il-liġi tal-Unjoni fir-rigward tal-isfidi ffaċċjati mill-istituzzjonijiet, mill-governanza, mill-amministrazzjoni pubblika, u mis-setturi ekonomiċi u soċjali.</p>

Raġuni

Jenhtieg li tiġi żgurata konsistenza mal-Artikoli 2 u 4 tal-Proposta għal Regolament li jstabbilixxu li l-istrument għandu l-għan li jappoġġja l-awtoritajiet pubbliċi kollha tal-Istati Membri, inklużi l-awtoritajiet lokali u reġjonali, li huma responsabbli għall-implimentazzjoni ta' parti importanti mil-liġi tal-Unjoni, kif ukoll ta' aktar minn nofs l-investment pubbliku u terz tan-nefqa pubblika kollha kemm hi.

Emenda 33

COM(2020) 409 final – premessa 10

Test propost mill-Kummissjoni Ewropea	Emenda tal-KtR
<p>Bil-hsieb li l-Istati Membri jiġu meghjuna jindirizzaw il-htigijiet tar-riformi fl-oqsma kollha ekonomiċi u soċjetali essenzjali, jenhtieg li jissokta l-appoġġ tekniku pprovdut mill-Kummissjoni, fuq talba minn Stat Membru, ffirxa wiesgħa ta' oqsma politiċi, li jinkludu oqsma relatati mal-ġestjoni tal-finanzi u tal-assi pubbliċi, ir-riforma istituzzjonali u amministrattiva, l-ambjent tan-negozju, is-settur finanzjarju, is-swieq tal-prodotti, tas-servizzi u tax-xogħol, l-edukazzjoni u t-tahriġ, l-iżvilupp sostenibbli, is-saħha pubblika u l-benessri soċjali. Jenhtieg li tinghata enfasi speċifika lill-azzjonijiet li jrawmu t-tranzizzjonijiet ekoloġiċi u digitali.</p>	<p>Jenhtieg li jissokta l-appoġġ tekniku pprovdut mill-Kummissjoni, fuq talba minn awtorità nazzjonali, fl-oqsma mehtieġa għall-implimentazzjoni tal-oġettivi tat-Trattat tal-Unjoni Ewropea u relatati mal-ġestjoni tal-finanzi u tal-assi pubbliċi, ir-riforma istituzzjonali u amministrattiva, l-ambjent tan-negozju, is-settur finanzjarju, is-swieq tal-prodotti lokali, tas-servizzi u tax-xogħol, l-edukazzjoni u t-tahriġ, l-iżvilupp sostenibbli, is-saħha pubblika, il-benessri soċjali u l-ugwaljanza bejn il-ġeneri. Jenhtieg li tinghata enfasi speċifika lill-azzjonijiet li jrawmu t-tranzizzjonijiet ekoloġiċi u digitali, b'attenzjoni speċifika biex jitnaqqas id-distakk digitali li jaffettwa lin-nisa.</p>

Raġuni

Konsistenza mal-emendi legiżlattivi għall-Artikoli 2 u 4. Ara l-emenda għall-premessa 8.

Emenda 34

COM(2020) 409 final – Artikolu 2(1)

Test propost mill-Kummissjoni Ewropea	Emenda tal-KtR
<p>Għall-iskopijiet ta' dan ir-Regolament, japplikaw id-definizzjonijiet li ġejjin:</p> <p>(1) “appoġġ tekniku” tfisser miżuri li jgħinu lill-Istati Membri jwettqu riformi istituzzjonali, amministrattivi u li jsostnu t-tkabbir u jtejbu r-reżiljenza;</p>	<p>Għall-iskopijiet ta' dan ir-Regolament, japplikaw id-definizzjonijiet li ġejjin:</p> <p>(1) “appoġġ tekniku” tfisser miżuri li jgħinu lill-awtoritajiet nazzjonali, reġjonali u lokali jwettqu riformi istituzzjonali u amministrattivi u riformi li aktarx johlqu tkabbir sostenibbli, kożjoni u reżiljenza; Sabiex ikunu eliġibbli għall-użu tal-istrument ta' appoġġ tekniku, dawn ir-riformi għandhom jissodisfaw il-kriterji li ġejjin:</p> <p>(i) ikunu mehtieġa għall-implimentazzjoni tal-oġettivi tat-Trattat dwar l-Unjoni Ewropea;</p> <p>(ii) jikkontribwixxu għall-konverġenza u t-tnaqqis tad-disparitajiet reġjonali fl-ispirtu tal-baži ġuridika tar-Regolament, l-Artikolu 175 tat-Trattat dwar il-Funzjonament tal-Unjoni Ewropea (TFUE);u</p> <p>(iii) ikollhom il-kapaċità li jlliberaw l-investment u jstimolaw it-tkabbir sostenibbli u inkluziv fit-tul f'koerenza mal-Għanijiet ta' Żvilupp Sostenibbli;</p>

Raġuni

Konsistenza mal-Artikolu 2(2) u mal-Artikolu 4 fir-rigward tad-destinatarij tal-istrument, u mal-Artikoli 3, 4 u 5 fir-rigward tal-oġġettiv tar-riformi.

Emenda 35

COM(2020) 409 final – Artikolu 3

Test propost mill-Kummissjoni Ewropea	Emenda tal-KtR
L-oġġettiv ġenerali tal-istrument għandu jkun li jippromwovi l-koeżjoni ekonomika, soċjali u territorjali tal-Unjoni billi jappoġġa l-isforzi tal-Istati Membri biex jimplimentaw ir-riformi meħtieġa biex jiksibu l-irkupru ekonomiku u soċjali, ir-reżiljenza u l-konverġenza, u billi jappoġġa l-isforzi tal-Istati Membri biex isahħu l-kapaċità amministrattiva tagħhom li jimplimentaw id-dritt tal-Unjoni fir-rigward tal-isfidi li jikkonfrontaw l-istituzzjonijiet, il-governanza, l-amministrazzjoni pubblika, u s-setturi ekonomiċi u soċjali.	L-oġġettiv ġenerali tal-istrument għandu jkun li jippromwovi l-koeżjoni ekonomika, soċjali u territorjali tal-Unjoni billi jappoġġa l-isforzi tal-Istati Membri u tal-awtoritajiet lokali u reġjonali biex jimplimentaw ir-riformi meħtieġa biex jiksibu l-irkupru ekonomiku u soċjali, ir-reżiljenza u l-konverġenza, u billi jappoġġa l-isforzi tal-Istati Membri u tal-awtoritajiet lokali u reġjonali biex isahħu l-kapaċità amministrattiva tagħhom li jimplimentaw id-dritt tal-Unjoni fir-rigward tal-isfidi li jikkonfrontaw l-istituzzjonijiet, il-governanza, l-amministrazzjoni pubblika, u s-setturi ekonomiċi u soċjali.

Emenda 36

COM(2020) 409 final – Artikolu 5(e)

Test propost mill-Kummissjoni Ewropea	Emenda tal-KtR
il-politiki għall-implimentazzjoni tat-tranzizzjoni diġitali u dik ekoloġika, is-soluzzjonijiet tal-gvern elettroniku, l-akkwist elettroniku, il-konnettività, l-aċċess għad-data u l-governanza, it-tagħlim online, l-użu ta' soluzzjonijiet ibbażati fuq l-Intelliġenza Artifiċjali, il-pilastru ambjentali tal-iżvilupp sostenibbli u l-protezzjoni ambjentali, l-azzjoni klimatika, il-mobbiltà, il-promozzjoni tal-ekonomija ċirkolari, l-effiċjenza fl-enerġija u fir-riżorsi, is-sorsi tal-enerġija rinnovabbli, il-ksib tad-diversifikazzjoni tal-enerġija u l-iżguratur tas-sigurtà tal-enerġija, u għas-settur agrikolu, il-protezzjoni tal-ħamrija u tal-bijodiversità, is-sajd u l-iżvilupp sostenibbli taż-żoni rurali;	il-politiki għall-implimentazzjoni tat-tranzizzjoni diġitali u dik ekoloġika, is-soluzzjonijiet tal-gvern elettroniku, l-akkwist elettroniku, il-konnettività, l-aċċess għad-data u l-governanza, it-tagħlim online, l-użu ta' soluzzjonijiet ibbażati fuq l-Intelliġenza Artifiċjali, il-pilastru ambjentali tal-iżvilupp sostenibbli u l-protezzjoni ambjentali, l-azzjoni klimatika, il-mobbiltà, il-promozzjoni tal-ekonomija ċirkolari, il-ċiklu sħiħ tal-ilma , l-effiċjenza fl-enerġija u fir-riżorsi, is-sorsi tal-enerġija rinnovabbli, il-ksib tad-diversifikazzjoni tal-enerġija u l-iżguratur tas-sigurtà tal-enerġija, u għas-settur agrikolu, il-protezzjoni tal-ħamrija u tal-bijodiversità, is-sajd u l-iżvilupp sostenibbli taż-żoni rurali;

Raġuni

Is-settur tal-ilma huwa ta' importanza strateġika fundamentali għall-benesseri taċ-ċittadini u l-ekonomija tal-Ewropa, peress li huwa riżorsa essenzjali, kif ukoll settur ekonomiku li jiġġenera impjiegi sostenibbli u ta' kwalità għolja. L-użu ta' enerġiji rinnovabbli huwa għan ewlieni fil-ġlieda kontra t-tibdil fil-klima.

Emenda 37

COM(2020) 409 final – Artikolu 8

Test propost mill-Kummissjoni Ewropea	Emenda tal-KtR
<p>1. Stat Membru li jkun jixtieq jirċievi appoġġ tekniku skont dan l-istrument għandu jipprezenta talba għal appoġġ tekniku lill-Kummissjoni, u jidentifika l-oqsma ta' politika u l-prijoritajiet għall-appoġġ fl-ambitu kif stabbilit fl-Artikolu 5. Dawn it-talbiet għandhom jiġu pprezentati sal-31 ta' Ottubru ta' sena kalendarja. Il-Kummissjoni tista' ttiprovdi gwida dwar l-elementi ewlenin li għandhom jiġu inklużi fit-talba għal sostenn.</p> <p>2. L-Istati Membri jistgħu jipprezentaw talba għal appoġġ tekniku fiċ-ċirkostanzi segwenti marbuta ma':</p> <p>(a) l-implimentazzjoni tar-riformi mill-Istati Membri, imwettqa fuq inizjattiva proprja, b'mod partikolari b'sostenn għall-irkupru [f'konformità mar-Regolament (UE) Nru YYY/XX], biex jinkiseb tkabbir ekonomiku sostenibbli u l-holqien tal-impjiegi u tissaħħaħ ir-reziljenza;</p> <p>(...)</p>	<p>1. Kull awtorità nazzjonali, reġjonali jew lokali li tkun tixtieq tirċievi appoġġ tekniku skont dan l-istrument għandha ttipprezenta talba għal appoġġ tekniku lill-Kummissjoni, u tidentifika l-oqsma ta' politika u l-prijoritajiet għall-appoġġ fl-ambitu kif stabbilit fl-Artikolu 5. Dawn it-talbiet għandhom jiġu pprezentati sal-31 ta' Ottubru ta' sena kalendarja. Il-Kummissjoni tista' ttiprovdi gwida dwar l-elementi ewlenin li għandhom jiġu inklużi fit-talba għal sostenn.</p> <p>2. L-awtoritajiet nazzjonali, reġjonali jew lokali jistgħu jipprezentaw talba għal appoġġ tekniku fiċ-ċirkostanzi segwenti marbuta ma':</p> <p>(a) l-implimentazzjoni tar-riformi mill-awtoritajiet nazzjonali, reġjonali jew lokali imwettqa fuq inizjattiva proprja, b'mod partikolari b'sostenn għall-irkupru [f'konformità mar-Regolament (UE) Nru YYY/XX], biex jinkiseb tkabbir ekonomiku sostenibbli u l-holqien tal-impjiegi u tissaħħaħ ir-reziljenza;</p> <p>(...)</p>

II. RAKKOMANDEZZJONIJIET TA' POLITIKA

IL-KUMMITAT EWROPEW TAR-REĠJUNI

Dwar is-sugġett tal-hekk imsejha "Facilità għall-Irkupru u r-Reziljenza",

1. jilqa' bi pjaċir il-fatt li l-volum baġitarju ta' dan l-istrument ġdid ta' EUR 360 biljun f'għotjiet u EUR 312,5-il biljun f'self, sa tmiem l-2024 se jipprovdi reazzjoni makroekonomika li tikkorrispondi mar-reċessjoni fl-2020, l-aktar waħda qawwija li l-Unjoni qatt rat fl-istorja tagħha, bi tnaqqis ta' 8,3 % fil-PDG⁽¹⁾. Il-KtR jappoġġja wkoll il-bilanċ li ntlahaq fil-proposta bejn l-għotjiet u s-self. Ir-riskju li wieħed jerga' jara d-diverġenzi soċjoekonomiċi jiżdiedu jiġġustifika l-adozzjoni u l-implimentazzjoni rapidi tal-"pjan ta' rkupru għall-Ewropa" u tal-baġit tal-UE ta' wara l-2020 fil-harifa tal-2020;

2. filwaqt li jenfasizza li l-baži ġuridika tal-Proposta (l-Artikolu 175 tat-TFUE) tirrigwarda l-objettiv ta' koeżjoni, il-KtR huwa mhasseb dwar id-dimensjoni territorjali dgħajfa tal-Proposta tal-Kummissjoni, peress li r-riperkussjonijiet soċjali u ekonomiċi tal-kriżi tal-coronavirus mhumix l-istess fost l-Istati Membri u fost it-territorji tagħhom: l-ewwel nett minhabba li l-impatt fuq is-saħħa u l-bniedem huwa reġjonalizzat b'mod qawwi, u l-kapaċitajiet tal-kura u tas-saħħa mhumix mifruxin b'mod uniformi; it-tieni minhabba li l-mizuri ta' prevenzjoni kontra l-coronavirus ivarjaw ukoll fid-durata u r-rigorożità skont is-sitwazzjoni reġjonali tas-saħħa; u t-tielet minhabba li certi setturi ekonomiċi huma affettwati b'mod sproportjonat, u l-impatt soċjoekonomiku fil-livell lokali u reġjonali għalhekk jiddependi mis-setturi tal-attività prinċipali, il-kompożizzjoni tal-impjeg, u l-esponiment għal ktajjen tal-valur globali ta' kull territorju. Mingħajr azzjonijiet ta' mitigazzjoni speċifiċi, il-kriżi tal-coronavirus x'aktarx se tohloq jew tharrax id-diverġenzi reġjonali fi ħdan l-Istati Membri u bejniethom. Il-koeżjoni u s-solidarjetà għandhom ikunu fuq quddiem nett tal-prijoritajiet ta' investment tagħna;

(¹) Previżjonijiet ekonomiċi tas-sajf mill-Kummissjoni (Lulju 2020): https://ec.europa.eu/info/sites/info/files/economy-finance/ip132_en.pdf

3. iwissi li s-Semestru Ewropew bhala mekkaniżmu għall-governanza tal-Fond (imsejjaħ "Facilità") għadu eżerċizzju minn fuq għal isfel u ċentralizzat, li mhuwiex adatt bhala għodda mfassla biex issaħħah il-koeżjoni ekonomika, soċjali u territorjali; għalhekk itenni l-proposta tiegħu għal kodiċi ta' kondotta għall-involviment tal-awtoritajiet lokali u reġjonali fis-Semestru Ewropew (?). Dan il-kodiċi huwa urġenti u neċessarju aktar minn qatt qabel biex is-Semestru jkun aktar trasparenti, inklużiv u demokratiku, iżda wkoll aktar effettiv bl-involviment tal-awtoritajiet lokali u reġjonali;

4. jirrikonoxxi li l-miżuri speċifiċi ta' rkupru tal-istument 'Next Generation EU jirrappreżentaw opportunità għar-reġjuni kollha, speċjalment dawk l-aktar milquta mill-kriżi ekonomika kkawżata mill-pandemija tal-COVID-19, biex jippromovu l-immodernizzar tal-mudelli ekonomiċi tagħhom u jagħmluhom aktar produttivi u reżiljenti. Jinnota b'dispijaċir, madankollu, li l-koeffiċjent tal-kontribuzzjoni propost għall-ewwel segment ta' 70 % tal-impenji, fil-forma ta' trasferimenti mill-Fond ta' Rkupru, huwa bbażat fuq indikaturi soċjoekonomiċi li jirreferu għas-sitwazzjoni ta' qabel il-kriżi tas-saħħa, u ma jqisx l-impatt li halliet din il-pandemija fuqhom, peress li sa mill-bidu, l-effetti ekonomiċi li rriżultaw mill-pandemija mhumiex mifruxin l-istess fost ir-reġjuni;

5. jirimarka li t-tnaqqis fir-ritmu ekonomiku qed iseħħ fi żmien meta hafna setturi industrijali ewlenin diġà qed jiffaċċjaw sfidi kbar minhabba t-trasformazzjoni diġitali u ambjentali. Sabiex timmaniġġja din il-bidla, l-UE m'għandhiex taqa' lura fil-kompetizzjoni globali għall-innovazzjoni. Dan jirrikjedi investiment sostanzjali fir-riċerka u l-iżvilupp u fl-akkwist u t-titjib tal-hiliet; il-Facilità għall-Irkupru u r-Reżiljenza għandha tintuża wkoll biex tagħmel dan l-investiment possibbli;

6. jinsisti għalhekk li l-awtoritajiet lokali u reġjonali għandhom jiġu involuti fl-iżvilupp ta' pjani għall-irkupru permezz ta' kooperazzjoni strutturata mal-Istati Membri, peress li r-riformi u l-investimenti li għandhom jiġu sostnuti huma fil-kompetenza tal-awtoritajiet lokali u reġjonali, u f'konformità mal-qafas legali nazzjonali għat-tqas tas-setgħat bejn il-livelli governattivi. Il-Kumitat ihegġeġ lill-Kummissjoni biex fil-harifa tal-2020, f'konsultazzjoni mal-KtR, tippreżenta linji gwida għal dan il-għan. Min-naħa tiegħu qed jiehu l-impenn li jorganizza evalwazzjoni kull sitt xhur tal-implimentazzjoni tal-pjani ta' rkupru fir-reġjuni;

7. jemmen, barra minn hekk, li l-iskadenzi fil-qafas tas-Semestru Ewropew jagħmluha diffiċli biex il-pjani għall-irkupru jkunu jistgħu jiġu annessi mal-programmi nazzjonali ta' riforma, u l-prenotifika tagħhom aktar minn sitt xhur bil-quddiem hija saħansitra aktar diffiċli. L-awtoritajiet kompetenti għandhom ikunu jistgħu jibbenefikaw minn flessibilità u adattabilità akbar biex jipprezentaw il-pjani tagħhom;

8. jinnota li, fis-17 ta' Settembru 2020, il-Kummissjoni ppreżentat il-pubblikazzjoni ta' linji gwida għal pjani ta' rkupru u reżiljenza (?) flimkien mal-Istrateġija Annwali għat-Tkabbir Sostenibbli (ASGS). Jinnota f'dan il-kuntest li:

- il-Kummissjoni issa tidher li qed tipproponi fużjoni tal-pjani nazzjonali għall-irkupru u r-reżiljenza mal-programmi nazzjonali ta' riforma, u li m'għadhiex beħsiebha tipproponi rakkomandazzjonijiet speċifiċi għall-pajjiż;
- il-Kummissjoni tistieden lill-Istati Membri biex jiddeskrivu n-natura istituzzjonali tal-pjani rispettivi tagħhom ta' rkupru u reżiljenza, kif ukoll ir-rwol tal-parlamenti nazzjonali/reġjonali tagħhom, tal-awtoritajiet reġjonali/lokali ohra u tal-korpi konsultattivi nazzjonali bħall-kunsilli fiskali nazzjonali u l-bordijiet nazzjonali tal-produttività fil-proċess tat-tehid tad-deċiżjonijiet li jwassal għall-adozzjoni/il-prezentazzjoni ta' pjani ta' rkupru u reżiljenza, iżda ma hemm l-ebda rekwiżit dwar l-involviment tal-awtoritajiet lokali u reġjonali fit-tnejn tagħhom;
- id-dimensjoni territorjali ma tidherx li hija prijorità tal-programmazzjoni f'dawn id-dokumenti;
- il-Kummissjoni tippreżenta 7 inizjattivi ewlenin⁽⁴⁾ li l-pjani ta' rkupru u reżiljenza huma mistennija jkunu konformi magħhom. Dawn l-inizjattivi ewlenin jistgħu jidheru bhala restrizzjonijiet addizzjonali għall-programmazzjoni strateġika tal-pjani ta' rkupru u reżiljenza. Barra dan, l-ebda waħda minn dawn is-7 inizjattivi ewlenin ma hija relatata mal-koeżjoni soċjali, minkejja li ntlaqet hażin mill-pandemija tal-COVID-19.

(?) L-Opinjoni tal-KtR dwar *It-titjib tal-governanza tas-Semestru Ewropew: Kodiċi ta' Kondotta għall-involviment tal-awtoritajiet lokali u reġjonali* – Relatur Rob Jonkman (NL/KRE), adottata fil-11 ta' Mejju 2017. Ref.: COR-2016-05386 (ĠU C 306, 15.9.2017, p. 24).

(?) Bhalissa huma disponibbli biss bl-Ingliż.

(4) It-teknoloġiji nodfa u l-enerġija rinnovabbli; l-effiċjenza enerġetika tal-istokk tal-bini; il-mobilità innovattiva; il-konnettività (5G, fibra ottika); l-immodernizzar tal-amministrazzjoni pubblika; l-iżvilupp ta' cloud Ewropew għad-data industrijali u mikroproċessuri b'saħħithom; id-diġitalizzazzjoni tas-sistemi edukattivi u l-iżvilupp tal-hiliet diġitali.

Jipproponi li jiġi organizzat b'mod kongunt mal-Kummissjoni Ewropea "Forum dwar l-Irkupru u r-Reżiljenza" sabiex tissahha il-partecipazzjoni tal-awtoritajiet lokali u reġjonali fil-pjan ta' rkupru, u biex jiġi evalwat il-kontribut ta' dawn tal-aħħar għall-koeżjoni kif ukoll għat-tranzizzjoni ekoloġika u dik diġitali;

9. jirrimarka, fl-aħħar nett, li l-awtoritajiet lokali u reġjonali huma responsabbli għal aktar minn nofs l-investment pubbliku fl-UE – ħafna minnu f'setturi ewlenin bħas-saħħa, l-edukazzjoni, is-servizzi soċjali, l-akkomodazzjoni, it-trasport u t-turiżmu – u li għalhekk ma jagħmilx sens għalihom li ma jkunux jistgħu jibbenefikaw minn dan l-appoġġ għall-investment pubbliku. L-appoġġ ta' dan it-tip huwa partikolarment meħtieġ fi żminijiet ta' kriżi, meta wieħed iqis li dawn l-aħħar għaxar snin juru l-konsegwenzi proċikliċi dannużi tat-tnaqqis fl-investment pubbliku, li ħafna drabi jintuża bħala varjabbli ta' aġġustament fid-dawl tar-restrizzjonijiet baġitarji;

10. jenfasizza r-rwol li għandu jkollu l-istrument propost favur il-klima, iżda jqis li l-pjani ta' rkupru għandu jkollhom allokazzjoni ta' mill-inqas 40 % tal-infiq fuq l-azzjoni klimatika sabiex l-Unjoni Ewropea tkun tista' tissodisfa l-impenji klimatiċi tagħha. Il-KtR jemmen ukoll li l-Proposta tal-Kummissjoni għandha tintegra l-Għanijiet ta' Żvilupp Sostenibbli kollha bħala qafas għall-ippjanar strategiku;

11. jopponi l-opzjoni ta' trasferiment ta' riżorsi għall-istrument għall-irkupru u r-reżiljenza mill-Fond Strutturali u ta' Investment (Artikolu 6) minhabba li din l-opzjoni fiha r-riskju li toħloq riċentralizzazzjoni u tikkomprometti l-ġestjoni tal-Fondi Strutturali u ta' Investment, li jiffunzjonaw skont il-prinċipju tas-shubija;

12. iqis l-użu tal-kundizzjonalità makroekonomika bħala miżura utli biex tikkontribwixxi għall-użu mmirat tar-riżorsi tal-UE fl-Istati Membri;

13. itenni t-talba tiegħu biex ir-riformi li jkunu jistgħu jibbenefikaw mill-appoġġ tal-"Fond għall-Irkupru" u/jew mill-Istrument ta' Appoġġ Tekniku, skont il-prinċipju tas-sussidjarjetà, jiġu definiti b'mod ċar skont il-kriterji li ġejjin:

i. ikunu rilevanti għall-implimentazzjoni tal-oġġettivi tat-Trattat tal-Unjoni Ewropea;

ii. ikunu rilevanti għall-konverġenza u t-tnaqqis tad-disparitajiet reġjonali fl-ispirtu tal-bażi ġuridika tiegħu, l-Artikolu 175 tat-Trattat dwar il-Funzjonament tal-Unjoni Ewropea (TFUE);

iii. ikunu jistgħu jniedu l-investment u jstimolaw it-tkabbir sostenibbli fit-tul, f'konformità mal-Għanijiet ta' Żvilupp Sostenibbli;

14. jenfasizza li, għall-implimentazzjoni tal-"fond" għall-irkupru u r-reżiljenza, l-awtoritajiet lokali u reġjonali li jwettqu proġetti jeħtieġu qafas legali stabbli f'termini ta' għajjnuna mill-Istat fil-livell Ewropew u nazzjonali. B'mod partikolari, huma għandhom bżonn ikunu jafu jekk il-qafas Ewropew għall-għajjnuna mill-Istat hux se jitwaqqaf fuq bażi ad hoc biex titqies iż-żieda fil-volum tal-għajjnuna u biex jinkisbu garanziji dwar ir-responsabbiltajiet u l-iskadenzi għan-notifika tal-għajjnuna;

15. jenfasizza li t-terminu "Faċilità" jidher wisq teknokratiku, ma jinftehemx mill-pubbliku iġġenerali, u huwa ambigwu f'għadd ta' lingwi uffiċjali tal-Unjoni Ewropea u b'hekk johloq ostaklu għall-operazzjonijiet ta' komunikazzjoni deċentralizzata dwar ir-rispons tal-Unjoni Ewropea għall-irkupru u r-reżiljenza; jissuġġerixxi għalhekk li t-terminu "Faċilità" jiġi sostitwit b'"Fond";

Dwar l-Istrument ta' Appoġġ Tekniku,

16. jilqa' bi pjaċir il-preżentazzjoni mill-Kummissjoni tal-Proposta għal Regolament li jistabbilixxi l-Istrument ta' Appoġġ Tekniku, li x'aktarx jikkontribwixxi għat-tishih tal-kapaċitajiet amministrattivi tal-awtoritajiet pubbliċi u b'hekk għal implimentazzjoni aħjar tar-riformi u ġestjoni pubblika aktar effiċjenti;

17. jappoġġja bil-qawwa l-fatt li l-istrument mhuwiex maħsub biss għall-amministrazzjonijiet nazzjonali iżda wkoll għall-awtoritajiet lokali u reġjonali, kif indikat fl-Artikolu 2 tal-Proposta;

18. iquis, madankollu, li l-Proposta għal Regolament għandha tiġi ċċarata u l-koerenza tagħha għandha tissahħah, b'mod partikolari fir-rigward tal-Artikolu 8 relatat mat-talba għal appoġġ tekniku li għandu jingħata minn awtorità nazzjonali kif definit fl-Artikolu 2 u mhux esklużivament minn Stat Membru;

Brussell, l-14 ta' Ottubru 2020.

Il-President
tal-Kumitat Ewropew tar-Reġjuni
Apostolos TZITZIKOSTAS
